

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА
І ПРЭЗІДЫУМА ВЯРХОЎНАГА СОВЕТА БССР.

№ 48
(7489)
СУБОТА
1
МАЯ
1943 г.

ПРАЧЫТАЎ — ПЕРАДАЎ ДРУГОМУ

Няхай жыве 1-е МАЯ—
дзень агляду баявых
сіл працоўных

ДА ПРАЦОЎНЫХ БЕЛАРУСІ

ДАРАГІЯ ТАВАРЫШЫ!

Рабочыя і работніцы, сяляне і сялянкі, работнікі інтэлігентнай працы, мужныя партызаны і партызанкі!

У дзень 1 Мая — дзень агляду баявых сіл працоўных — Цэнтральны Камітэт Комуністычнай партыі (большэвікоў) Беларусі, Совет Народных Камісараў і Прэзідыум Вярхоўнага Совета Беларускай ССР шлюць вам баявое гарачае большэвіцкае прывітанне.

Таварышы!

1-е Мая 1943 года народы Савецкага Саюза праводзяць у абстаноўцы найвялікшай у гісторыі бітвы з цёмнымі сіламі фашызма. У гэтай бітве вырашаецца лёс савецкай дзяржавы і нашага народа. На полі бітвы вырашаецца пытанне аб жыцці і смерці нашага народа, аб тым, быць нашаму народу свабодным, ці быць фізічна знішчаным, гвалтоўна анямечаным, ператвораным у рабоў нямецкіх памешчыкаў і баронаў.

Смерць у вобразе Гітлера брыдзе па калені ў крыві. Страшэннае зарава пажару пылаючых гарадоў і сёл стаіць над нашай роднай зямлёй. На месцы цудоўных гарадоў Беларусі, паселішчаў чарнеюць страшныя папалішчы. На плошчах стаяць шыбеніцы — сімвал дзікуства і лютасці гітлераўскіх банд. Забойствы, грабязі, расстрэлы, угон у рабства — усё выкарыстоўваецца катамі Гітлера для масавага знішчэння нашых людзей. Вынаходзяцца новыя пакаранні. Гітлераўцы нашым дзецям мажучь губы спецыяльнай атрутай, каб яны паміралі. Нашых матак, сёстраў, дзяцей немцы прымушаюць аддаваць сваю кроў для раненых нямецкіх салдат і афіцэраў. Наша родная Беларусь пакрыта сотнямі канцлагераў, адкуль вывозяць горы трупаў нашых братоў, якія паміраюць ад голаду, халоду, хвароб і катаванняў. Ад Беластока да Магілёва, ад Палесся да Віцебска звер з гітлераўскай свастыкай сее смерць і разбурэнне на нашай зямлі.

Чырвоная Армія ў перыяд зімовага наступлення вызваліла ад нямецкіх захопнікаў тэрыторыю ў 480.000 квадратных кілометраў. Яна ўзяла родныя савецкія сцягі над тысячамі гарадаў, сёл і вёсак. Яна знішчыла за гэту зіму на савецка-германскім фронце 850.000 салдат і афіцэраў. Звыш 300 тысяч гітлераўцаў захоплены ў палон. Гітлераўцы страцілі за гэты перыяд больш 20 тысяч гармат, каля 10 тысяч танкаў і звыш 5 тысяч самалётаў.

Байцы і камандзіры Чырвонай Арміі загартаваліся ў жорсткіх баях, навучыліся біць і гнаць немцаў. Чырвоная Армія надламала магутнасць германскай ваеннай машыны, прасунулася далёка наперад. Лінія фронту блізка падышла да Беларусі.

Адчуваючы набліжэнне немінукай пагібель, Гітлер і яго банда кідаюцца на крайнія меры. Гітлер аб'явіў татальную мабілізацыю. Ён падчысчае ўсе рэшткі свайго насельніцтва. На фронт гоняць падрастаў і старыкоў. Па шляхах Беларусі ў фашысцкую Германію ўтаняюць нашу моладзь і жанчын у рабства. Гітлер усімі сродкамі, вераломствам, правакацыяй, атрутай хлусні і ашуканствам спрабуе ажыццявіць свае каварныя замыслы. Каб запойніць велізарныя прабоіны ў сваіх радах, ён кінуўся на нечу-

ваную правакацыю: аб'явіў мабілізацыю і гвалтоўна забрае беларускіх юнакоў і мужчын у германскую армію. Робіцца гэта пад выглядам стварэння так званай рускай і беларускай нацыянальнай арміі, шляхам ашуканства, правакацыі, прымусу і пад страхам смерці заганаюць у гэтыя арміі некаторых ваеннапалонных і мабілізаваных.

Усімі сіламі зрываюць нямецкую мабілізацыю. Той, каго ашукалі гітлераўскаю хлуснёю, можа змыць з сябе ганьбу перад савецкім народам. Паварачваюць зорую супроць прыгнятальнікаў — нямецкіх акупантаў! Успомніце кроў вашых родных і блізкіх, якія загінулі ад рук нямецкіх акупантаў. Паглядзіце на папалішчы Мінска, на руіны Гомеля, на сотні спаленых вёсак Суражскага, Асвейскага і другіх раёнаў Беларусі. Успомніце ўсе зверствы і злачынствы, якія чыняць гітлераўцы над нашым народам. Вамі павінна кіраваць крывавае помста гітлераўцам за ўсе іх злачынствы. Не прадаваць сваю нацыянальную чэсць за нямецкую чачавічую пахлебку. Памятаць, што здрадніцаў радзімы чакае суровая кара народа. На іх галовы абрушацца праклены матак і дзяцей. Гвалтоўна завераваныя ў так званую рускую і беларускую нацыянальную армію, паліцэйскія і ўсе тыя, хто з-за страху перад гітлераўцамі паншоў да іх на службу, — змываюць з сябе ганьбу перад народам барацьбой супроць гітлераўцаў!

Многамільённы савецкі народ непераможны. Велізарную колькасць танкаў, самалётаў, гармат, снарадаў, аўтаматаў даюць заводы Урала, Кузбаса, Сібіры. У павольжскіх гарадах, у сталіцы савецкіх народаў — Маскве, у Сярэдняй Азіі, на Каўказе, па ўсёй вялікай нашай радзіме самааддана працуюць мільёны савецкіх патрыотаў для канчатковага разгрому гітлераўцаў. Ва ўсю сваю сілу ўзнімаецца наша краіна на рашаючы і смертэльны бой з ворагам. Чырвоная Армія прыдзе! Перамога будзе наша!

Партызаны і партызанкі!

Слава пра вас грымць па ўсёму свету. Больш 150.000 нямецкіх салдат і афіцэраў гніюць у беларускай зямлі. Знішчаючы акупантаў, вы аказваеце дапамогу Чырвонай Арміі. Узмацняеце чыгуны, масты і сродкі сувязі! Пускайце пад адкос эшалоны! Не давайце нямецкім прыгнятальнікам ні днём, ні ноччу спакою!

Усе працоўныя Беларусі! Ведацьце, што Гітлер паставіў сваёй мэтай ператварыць Беларусь у «зону пустыні», каб вызваліць «усходнія прасторы» для нямецкіх каланістаў. Толькі па адной Віцебскай абласці за апошні час расстраляна, спалена і атручана больш 40.000 жанчын, старыкоў, дзяцей. Спалены сотні нашых квітнеючых вёсак.

Партызанская вайна — вайна ўсяго беларускага народа. Ва ўсім дапамагайце партызанам! Пашырайце рады партызан! Сваімі баявымі дзеяннямі, у імя светлай будучыні, змяцём з твару зямлі нямецкіх варвараў, рабаўласнікаў і забойцаў!

Пад сцягам Леніна, пад кіраўніцтвам Сталіна, уперад на разгром нямецкіх акупантаў і вытнанне іх за межы нашай радзімы!

Смерць нямецкім акупантам!

Сакратар Цэнтральнага Камітэта КП(б) Беларусі П. ПАНАМАРЭНКА.

Старшыня Совета Народных Камісараў Беларускай ССР І. БЫЛІНСКІ.

Старшыня Прэзідыума Вярхоўнага Совета БССР Н. НАТАЛЕВІЧ.



УПЕРАД, НА РАЗГРОМ ВОРАГА!

Сёння — Першае Мая — традыцыйны дзень агляду баявых сіл працоўных.

З года ў год савецкі народ, гераічнымі намаганнямі якога пабудаваны новы шчаслівы свет, у дзень Першага Мая дэманстраваў свае гістарычныя перамогі. Хто з нас сёння з хваляваннем не ўспомніць бяскошчый паток лікуючых першамайскіх калон на асфальтаваных вуліцах Мінска і Беластока, Гомеля і Віцебска, Барыска і Пінска, Мозыры і Гродна, Магілёва і Вілейкі, Барысавы і Баранавічы! Хто не ўспомніць многатэсячныя мільёны на плошчах каласных вёсак, асветленых праменнямі першамайскага сонца; хто з нас забудзе гучныя песні нашай моладзі, дзяцей!

Мы па праву ганарымся росквітам нашай сацыялістычнай радзімы, багатымі пладамі свайго плённай працы.

Чэрвеньскай ноччу 1941 года абарвалася мірнае жыццё нашага народа. Гітлераўская зграя забойцаў навязала нам вайну. Фашысцкія людоеды ўзялі сваю крывава-ую лапу на нашу ішчасце, на нашу жыццё. І савецкі народ, як адзін чалавек, узняўся ў свяшчэнным парыве на вялікую айчынную вайну, эдзілюючы ўвесь свет сваёй сілай волата, сваім гераізмам і мужнасцю, сваёй непахіснай воляй да перамогі.

За час вайны і асабліва за перыяд свайго зімовага наступлення Чырвоная Армія нанесла нямецка-фашысцкім акупантам цяжкія, непаправімыя ўдары. Мільёны фашысцкіх нягоднікаў знайшлі сваю бяскошчую смерць на нашай зямлі. Вораг захлынаецца ў сваёй уласнай бруднай крыві.

Але поспехі Чырвонай Арміі не павялічылі ўскружыць нам галовы. Мудры правадыр і геніяльны палкаводзец таварыш Сталін напярэджвае нас супроць багадушша і зазнайства, супроць недаацэнкі сіл ворага. Вораг яшчэ моцны, ён можа кінуцца на новыя авантуры, каб пазбегнуць свайго катастрофы.

Сёння ў дзень Першага Мая мы правяралі сваю гатоўнасць да новых рашаючых баёў з нямецка-фашысцкімі акупантам. Ні минуты супакою, пакуль наша родная зямля стогне пад ботам гітлераўскіх забойцаў! Ні цені багадушша, пакуль дым вогнішчаў і чорны цень шыбеніц зацямяе нашу светлае неба!

Беларускі народ! Блізак дзень нашай перамогі. Расцуюць сілы антыгітлераўскага саюза. Фашысцкія рабаўласнікі, ганяльцы крывёю пачынаюць ужо ў сваім азярыным лагаве на сваёй скуры адчуваць жахі пачатай ім вайны. Ад савецкіх, англійскіх і амерыканскіх бомбардыроўшчыкаў у прах рассыпаюцца нямецкія гарматы. Грозныя хмары збіраюцца над Германіяй.

Узмацнім-жа свае ўдары па нямецка-фашысцкіх акупантах! Няхай на кожным кроку жывёльны страх і чорная смерць сочыць чужынцаў! Няхай дрыжаць гітлераўскія забойцы перад мечам суровай расплаты! Сёння з асаблівай сілай гучыць першамайскі заклік Цэнтральнага Камітэта ВКП(б):

«Савецкія партызаны і партызанкі! Узмацняйце ўдары па варажых тылах, разбурайце чыгуны, масты і сродкі сувязі, знішчайце жытую сілу праціўніка! Не давайце немцам спалываць нашы сёлы і гарады! Выратаўвайце савецкіх людзей ад утону ў нямецкае рабства і знішчэння іх гітлераўскімі катамі! Помста і смерць нямецкім нягоднікам! Няхай жывуць адважныя партызаны і партызанкі!».

Фашысцкаму коршуну не зацімь наша першамайскае сонца. Недалёк той час, калі мы ачысцім родную зямлю ад гітлераўскай тумы. Мы тады залечым цяжкія раны вайны, узнімем з руін нашы гарады і вёскі, і зноў расквітнее наша родная Беларусь.

У імя гэтага шчаслівага дня, у імя свабоды і ішчасця нашай радзімы ўсе як адзін у бой, на разгром нямецка-фашысцкіх акупантаў!

СУПРОЦЬ ПОЛЬСКІХ САЎДЗЕЛЬНІКАЎ ГІТЛЕРА

Нота Совецкага Урада аб рашэнні парваць адносіны з Польскім Урадам, апублікаваная 26 красавіка, выкрывае вераломныя паводзіны Польскага Урада ў адносінах да Совецкага Саюза ў сувязі з наглай паклёпніцкай кампаніяй па паводу забойства польскіх афіцэраў у раёне Смаленска. Нямецка-фашысцкія правакатары з мэтай замазаць свае крывавае злачынствы і схавач канцы ў воду кінуліся на самыя грубыя і цынчныя махінацыі, аж да яўных падлогаў і фальшывак.

Усяму свету вядомы жахі гітлераўскіх злачынстваў, якія творацца над насельніцтвам акупіраваных ім краін, над заняволенымі ім народамі. Усяму свету вядомы беспрэкладныя жорсткасці нямецка-фашысцкіх катаў, якія здзекуюцца з польскага народа. Польшча аб'яскоўлена, разбурана і ператворана ў краіну шыбеніц, турмаў і рабства. Польскі народ сыходзіць крывёю. Няма ніводнага польскага горада, ніводнай польскай вёскі, ніводнай польскай сям'і, дзе-б гітлераўскія каты не пакінулі сваіх крывавагах следоў. Бязлітасна растаптаны гітлераўцамі нацыянальныя традыцыі і культура польскага народа.

Усё гэта, зразумела, вядома Польскаму Ураду, які павінен быў з гэтых жудасных фактаў зрабіць адпаведныя вывады і належным чынам вызначыць свае адносіны да нямецка-фашысцкай правакацыі. Аднак Польскі Урад гэтых вывадаў не зрабіў. Наадварот, як толькі гітлераўскія паклёпнікі пусцілі ў ход свой гнусны паклёп, спрабуючы ўзарваць адзінства радоў антыгітлераўскага дэмакратычнага лагера і пахіснуць дружбу совецкага і польскага народаў, Польскі Урад адразу-ж падхапіў гэтыя брудныя нямецка-фашысцкія вымыслы.

Горкі вопыт польскага народа, які пакутуе і стогне пад ярмом гітлераўскага панавання, даваў Польскаму Ураду дастаткова пераконаўчыя факты, каб неадкладна выкрыць жульніцкі трук гітлераўскіх катаў. Польскі Урад, як вядома, пайшоў па другому шляху: пры дапамозе свайго друку і свайго радыё Польскі Урад падтрымаў паклёпніцкія вымыслы гітлераўцаў і стаў сістэматычна іх распальваць.

Як-бы па ўказу Гітлера, польскі афіцыйны друк адначасова з нямецкім, у адным і тым-жа плане разгарнуў злосную варожую кампанію супроць Совецкага Саюза. Ён не палічыў для сябе абавязковым звярнуцца да Совецкага Урада за растлумачэннямі па гэтай паводу. Ён адразу-ж, старчыма галавой, кінуўся ў арганізаваную гітлераўскімі паклёпнікамі антысавецкую кампанію. 16 красавіка г. г. Міністэрства нацыянальнай абароны, а на другі дзень і сам Польскі Урад апублікавалі камюніке з тымі-ж самымі паклёпніцкімі вымысламі, за якія з дня ў дзень распіналіся нямецка-фашысцкія нягоднікі. У гэтых камюніке быў таксама зварот Польскага Урада да Міжнароднага Чырвонага Крыжа з просьбай выслать на месца сваіх прадстаўнікоў для «расследвання». Хоць было зусім відавочна, што Міжнародны Чырвоны Крыж на тэрыторыі, акупіраванай гітлераўцамі, ва ўмовах нямецка-фашысцкага тэрору ніякага сапраўднага аб'ектунага расследвання зрабіць не можа, што яго ўдзел у гэтай следчай камедыі непазбежна павінен быў-бы прывесці толькі да грубага ашукавання і фальсіфікацыі. На гэта і разлічвалі вопытныя гітлераўскія забойцы, якія неадкладна выкарысталі апеляцыю Польскага Урада да Міжнароднага Чырвонага Крыжа.

Такім чынам, паміж Польскім і гітлераўскім урадамі аказалася поўнае аднадушша. Гэты факт, а таксама адначасовае узнікненне варожай Совецкаму Саюзу кампаніі і самы яе характар не пакідалі ніякага сумнення, як гэта і канстатавала нота Совецкага Урада ад 25 красавіка, у наяўнасці кантакту і дамоўленасці ў гэтай справе паміж гітлераўцамі і іх польскімі пасобнікамі.

Гітлер знайшоў услужлівых супрацоўнікаў сярод тых, хто абавязан быў, па доўгу сумлення і чэсці, выступіць абвінавудцамі гітлераўскіх забойцаў. Прафашысцкія польскія элементы, аказваецца, знайшліся не толькі на тэрыторыі акупіраванай гітлераўцамі Польшчы, але і ў самым Польскім Урадзе.

Савецкі Саюз вядзе беспрэкладную ў гісторыі ге-

раічную барацьбу супроць злейшых ворагаў чалавечтва—фашысцка-нямецкіх захопнікаў. Савецкі народ і Чырвоная Армія абараняюць святую патэсную справу, самааддана змагаюцца за чэсць і незалежнасць сваёй Радзімы, за справу вызвалення ад гітлераўскага прыгнёту ўсіх заняволаных народаў.

Вялікая справа барацьбы супроць гітлераўскай Германіі з'яўляецца агульнай справай усяго прагрэсіўнага чалавечтва, усіх свабодалюбівых, дэмакратычных народаў, у тым ліку і польскага народа. Польскі Урад, уступіўшы ў кантакт і змоўленасць з гітлераўцамі, зрабіў вераломства ў адносінах да Совецкага Саюза. Гэтыя ганебныя паводзіны Польскага Урада знайшлі належную ацэнку з боку Совецкага Урада, які заявіў у сваёй ноте наступнае: «У той час, калі народы Совецкага Саюза, абліваючыся крывёю ў цяжкай барацьбе з гітлераўскай Германіяй, напружваюць усе свае сілы для разгрому агульнага ворага рускага і польскага народаў і ўсіх свабодалюбівых дэмакратычных краін, Польскі Урад ва ўпэну тыраніі Гітлера наносіць вераломны ўдар Совецкаму Саюзу».

Імперыялістычныя колы Польшчы ўжо на працягу доўгага часу не саромяцца адкрыта выказаць у сваім друку і радыё, а таксама ў выступленнях польскіх міністраў свае пасягальствы на землі Савецкай Украіны, Савецкай Беларусі і Савецкай Літвы.

25 лютага г. г. Польскі Урад пад старшынствам генерала Сікорскага апублікаваў афіцыйную заяву, з якой было відаць, што Польскі Урад не хоча прызнаць гістарычных правоў украінскага і беларускага народаў на аб'яднанне ў сваіх нацыянальных дзяржавах.

Заява Польскага Урада ад 25 лютага даводзіць, што ён лічыць законнай захопніцкую палітыку імперыялістычных дзяржаў, якія дзялілі паміж сабою спрадвечныя ўкраінскія і беларускія землі, і адмаўляе за ўкраінскім і беларускім народамі права на з'яднанне са сваімі аднакроўнымі братамі. Такія заявы служаць толькі справе ворагаў славянскіх народаў, ламаючы адзіны фронт

славянскіх народаў у барацьбе з германскім нашэсцем.

Факты сведчаць, што крыніцай варожай кампаніі, якую пачаў Польскі Урад супроць Совецкага Саюза, з'яўляюцца агрэсіўныя пасягальствы польскіх імперыялістаў і што ўся гэта варожая кампанія супроць Совецкага Саюза па пытанню аб польскіх афіцэрах пачата Польскім Урадам для таго, каб, як гэта сказана ў ноте ад 26 красавіка, «шляхам выкарыстання гітлераўскай паклёпніцкай фальшывы зрабіць націск на Савецкі Урад з мэтай вырваць у яго тэрытарыяльныя ўступкі за лік інтарэсаў Савецкай Украіны, Савецкай Беларусі і Савецкай Літвы».

З гісторыі нельга выкінуць таго факта, што былыя гора-правіцелі польскай дзяржавы, як, напрыклад, вядомыя гітлераўскія агенты—польскі прэм'ер-міністр Казлоўскі, міністр замежных спраў Бек і ім падобныя, сваёй здрадай давалі Польшчу да катастрофы, а польскі народ аддалі на вынішчэнне гітлераўцам. Відаць, гісторыя нічому не навучыла цяперашні Польскі Урад.

Польскі Урад, стаўшы на вераломны шлях змовы з Гітлерам, спыніў на справе свае адносіны з Савецкім Саюзам. Ён заняў яўна варожую пазіцыю ў адносінах да Совецкага Саюза.

У сілу ўсяго гэтага Савецкі Урад рашыў парваць адносіны з Польскім Урадам.

Не можа быць ніякіх сумненняў у тым, што польскі народ, які мужна змагаецца супроць нямецка-фашысцкіх акупантаў за сваю чэсць, незалежнасць і свабоду, за сваё права на жыццё, асулкі і заклімаць здрадніцкія паводзіны ўрада Сікорскага, які нанёс вераломны ўдар агульнай справе барацьбы свабодалюбівых народаў супроць гітлераўскай тыраніі, супроць ката народаў — Гітлера.

Нота Совецкага Урада, апублікаваная 26 красавіка, выказвае рашучасць і непакісную волю даць суровы адпор любой спробе гітлераўскіх правакатараў і іх пасобнікаў пасягнуць на суверэныя правы Савецкай дзяржавы і народаў Совецкага Саюза.

(Перадавы артыкул «Правды» ад 28 красавіка 1943 г.).

ПРАВАКАЦЫЯ— УЛЮБЁНЫ МЕТАД ГІТЛЕРАЎЦАЎ

Савецкія партызаны наносіць нямецка-фашысцкім захопнікам магутныя ўдары. Яны пускаюць пад адкос варожыя эшалоны з войскамі і тэхнікай, узрываюць масты, разбураюць сувязь, грамадзянскія праціўнікі, знішчаюць яго жывую сілу. Нямецкае камандаванне неаднаразова спрабавала задуміць партызанскі рух. Гітлераўцы кідалі супроць партызан вялікія злучэнні з танкамі, артылерыяй, агняміётамі, самалётамі. Аднак усе паходы карацеляў праваліліся адзін за другім.

Пасля многіх няўдач і паражэнняў у барацьбе з партызанамі немцы пусцілі ў ход сваю ўлюбёную зброю — правакацыю. Нядаўна гітлераўцы сфабрыкавалі лістоўку і раскідалі яе ў некаторых раёнах Украіны і Беларусі. У гэтай лістоўцы нібыта ад імя савецкіх ваяц улад партызанам прапанавана спыніць дзеянні па аднаўленні дробных атрадаў, аб'яднацца ў вялікія атрады і чакаць загада аб сумесным выступленні з рэгулярнымі часцямі Чырвонай Арміі. Гэты загад, гаворыцца ў гітлераўскай фальшывы, паследуе, «як толькі ўрадаўкай будзе ў свёрнах, а рэкі і вазёры зноў пакрыюцца льдом».

Мэта гэтай правакацыі відавочная. Немцы стараюцца напярэдадні рашаючых вясенне-летніх баёў затрымаць дзеянні партызан. Гітлераўцам хочацца, каб партызаны спынілі барацьбу і занялі пазіцыю выжывання.

Аднак сярод савецкіх партызан не знайшлося прастакоў, якія на верылі-б гэтай правакацыі нямецкіх фальшывапанетчыкаў. Партызаны хутка раскусілі, хто з'яўляецца аўтарам фальшывы. Савецкія патрыёты ў раёнах, часова акупіраваных нямецкімі захопнікамі, далі гітлераўцам заслужаны адказ. Партызаны Украіны, Беларусі і другіх раёнаў з яшчэ большай энергіяй прадаўжаюць грамадзянскія тылы гітлераўскай арміі. Савецкія партызаны і партызанкі ў адказ на правакацыі гітлераўцаў будуць яшчэ больш актыўна разбураць чыгункі, узрываць масты, ірваць сувязь і безлітасна знішчаць нямецкіх нягоднікаў.

(3 паведамлення Савінформбюро ад 28 красавіка 1943 г.).

Мацнеюць удары па ворагу

Партызанскі атрад пад камандаваннем тав. Нікалая наносіць па ворагу ўсё больш сакрушальныя ўдары. Пацверджаннем гэтага могуць служыць такія лічбы: у студзені атрад знішчыў 215 фашыстаў, у лютым — 320, а ў сакавіку 437.

У сакавіку ўзмацніліся ўдары па камунікацыйных ворагах: на чыгуны пад адкос пушчана 6 варожых эшалонаў з жывой сілай і боепрыпасамі і на прунтавых дарогах узарвана 15 аўтамашын.

На баявым рахунку партызана Сяргея, лепшага ў атрадзе снайпера, — 62 знішчаныя фрыцы.

МІНСКАЯ ОБЛАСЦЬ.



Дзеючая Армія. Байцы стралковага батальёна пры падтрымцы танкаў атакуюць праціўніка.

ТЫ НЕ БУДЗЕШ НЯВОЛЬНИЦАЙ, РОДНАЯ БЕЛАРУСЬ!

Сягоння, у дзень Першага мая, я пераношуся думкамі ў родныя вёскі і гарады. Я ўспамінаю, як мы, радасна настроеныя, па-святочнаму ўбраныя, з яркімі сцягамі і плакатамі, з партрэтамі любімых правадыроў выходзілі ў гэты дзень на сустрэчу вясне. Гэта наша сіла і маладосць цягла бурнымі патокамі па вуліцах гарадоў і вёсак. Гэта наша вясце і нашы надзеі квітнелі на сцягах першамайскіх калон і ў сэрцах людзей.

І вось прыйшла дэйкая арда фашысцкіх разбойнікаў і душэгу-баў, каб зламаць тваю сілу, дарагая мая радзіма, каб зацімніць твой розум, адабраць у цябе надзеі, патушыць вочы дзяцей тваіх. Смерць і жах ходзяць сёння па вуліцах тваіх гарадоў паміж грудаў развалін і чорных галаваешак. Але рама споўняе смерць сваю ўрачыстасць. Не оломлена твая воля, не згас твой розум, не патухлі твае надзеі, родная мая Беларусь. Сотні тысяч тваіх сыноў і дачок у радах Чырвонай Арміі і ў тылу нямецкіх акупантаў б'юцца не на жыццё, а на смерць, каб выратаваць цябе з бяды і рабства.

У змаганні з лютымі ворагам многія сыны і дачкі твае праславілі сябе на зыкі гераічнымі подвiгамі. Сталі слаўнымі на ўвесь свет імёны Герояў Савецкага Саюза — лётчыка Гастэла, сталінскіх палкаводцаў Даватара і Радзімчава, бясстрашных партызан Калістанціна Заслонава, Ціхана Бумажкова, Міхаіла Сільніцкага, Паўлюскага, мужных воінаў Палаўчэні, Антоненкі, Каўшарава, Смалячкова, слаўнай дачкі беларускага народа Жэні Палтаўскай і многіх другіх патрыётаў сваёй радзімы.

Падвiг гэтых герояў, як зоры, азіяюць над полем крывавага бітваў, на шляху да вызвалення роднай бацькаўшчыны. Яны клічуць і азіяюць па гэтым шляху тысячы герояў, узнікаюць на ворага ўсю магучую сілу нашага народа, страшнага ў сваім гневе і нянавісці да ворага.

У гэты цяжкі час выпрабаванняў і пакут ты не адзінокая, дарагая мая Беларусь. За тваю і сваю свабоду змагаюцца на франтах вялікія народы — рускі і ўкраінскі, усе брацкія народы вялікага Савецкага Саюза.

Ворагу нанесены страшныя ўдары. Смяротна паранены зверху сыходзяць крывёю і напружвае апошнія сілы. У бяспілля злобе ён злілей запуская кіпцюры ў тваё параненае цела. Але канец яго блізка. Злохне фашысцкі звер, ты будзеш жыць. Ты не будзеш нявольніцай, родная мая Беларусь. Ты эню будзеш свабоднай і шчаслівай.

КАНДРАТ КРАПІВА.



Дзеючая Армія. Новая танкава-дэсантная часць прыбыла на перадавыя пазіцыі.

ПЕРШАМАЙСКІМ РАНКАМ

Ты свяці, свяці нам,
ясная заранка,

Асвятляй дарогі,
Асвятляй пугіны.
Чую, выйшла маці
Першамайскім ранкам
І заве дадому ў родную хаціну.

Да вятроў з мальбою
стала на дарозе:

— Раскажыце, ветры,
Як жыў я горна,
Звоняць ручаіны,
а на вочах слёзы,

Зелянеюць пошні,
а на сэрцы чорна.

— Што-ж, мая ты доля,
гэткай благай,
Што ад горкіх думак
мне няма спачынку.

Усю ноч салоўкі
Па гаях спяваюць,

Ды няма салоўкі,
роднае дзяўчынкі.

І глядзіць старая на пустыя гоні,
Ей стаяць над горам
невynosным цяжка —
У нялюбным краю,
Пад ярмом прыгону
Растапталі песню, загубілі краску.

Прагулі гримоты недзе за барамі.
Маці, рукі ўзняўшы,
Просіць неспіхана:

— Май, удар ты з неба,
прашумі дажджамі,
Вызвалі з палону,
змый на целе раны.

Супакойся, маці!

Сёння наша свята,
Нашы б'юць гарматы.
Нашы бліскавіцы.

Не паспелі сёння
мы прыйсці дахаты,

Ты чакай, мы можам
кожны дзень з'явіцца.

Мы прыдзем шляхамі,
мы прычым на конях,
Прыляцім суседзям
На праменных крыллях,
Пачакай, мы катаў даведзем

Бо не ўсіх пад сонцам
да сону,

Ты, прымі ад сына
клятвы вернай словы:
— Не даруем немцам,
Здзекаў не забудзем.
Чуеш, як гамоняць
майскія дубровы:

— Хутка разам будзем!

Хутка разам будзем!

А Д П О Р

Іх і людзі з партызанскага атрада.
Чуваць выстралы.

Выбег я на дарогу.

— У чым справа?

— Немцы наляцелі, — адказвае адзінокі.

— Не менш чым поўтараста фрыцаў, — дадае другі.

Быў у мяне жулімёт. Узяў я двух хлопцаў з гаспадарчай групы і, як толькі немцы паказаліся на ваколіцы вёскі, адкрыў па іх агонь. Ну, і бой разгарэўся! Толькі і чуваць было кананаду.

Пасланы мною ў атрад сувязны прывёў яшчэ 15 партызан з трыма

кулямётамі. Цяпер наш агонь у некалькі разоў узмацніўся, і мы не пераставалі знішчаць немцаў.

Тым часам фрыцы падпалілі вёску і пачалі ўводзіць жывёлу. Ну, думаю, будзеце вы памятаць, як на мірнае насельніцтва нападалі, і павёў сваіх байцоў у атаку.

Вораг ярсна супраціўляўся і ўсё-ж не вытрымаў і кінуўся з вёскі. Мы патушылі пажар, вярнулі насельніцтва жывёлу.

З таго часу і не паказваюцца ў вёску фашысцкія нягоднікі.

Партызан ВЛАДЗІМІР.

МАГІЛЕўСКАЯ ОБЛАСЦЬ.

ЭШАЛОНЫ ВОРАГА ЛЯЦЯЦЬ ПАД АДКОС

Падрыўнікі Пятро, Генадзі і Іван вышлі на выкананне баявога задання.

Перахітнуўшы нямецкую варту, густа расставленую

ўздоўж палатна чыгункі, партызаны заляжылі міны і ўзрыўчатку.

Неўзабаве цяжка гружаныя састаў паліцеў пад ад-

кос. У часе крушэння было знішчана 50 вагонаў і платформаў, у тым ліку 35 платформаў з танкамі.

ПАЛЕСКАЯ ОБЛАСЦЬ.

РЫМА ШАРШНЁВА

Невысокая дзяўчына паднялася з лаўкі. Каганец асвятляў яе зусім яшчэ дзіцячы, крыху стомлены твар.

— Ну, я пайшла.

Жанчыны, якіх было многа ў хаце, не сталі яе затрымліваць: час позні, а дарога доўгая і небяспечная. Але кожная жадала, каб дзяўчына пабыла яшчэ і каб бясконцым было яе апавяданне аб тым, як б'юць немчуру нашы чырвоныя воіны, як ідзе жыццё па той бок фронту, як жыўе Маюска — наша надзея. Дзяўчына гаварыла заўсёды хваляюча і шчыра, і словы яе даходзілі да сэрца, запальвалі, надавалі сілу, дапамагалі пераносіць цяжкасці, прыглушлі слёзы.

Яна апрагнула ватную куртку, нахаду паправіла цёплую шапку. Жанчыны праводзілі яе да варот.

— Да спаткання, родныя...

— Шчаслівай дарогі, Рыма!

Прыходзь часцей.

Цёмная ноч стаяла над вёскай, над палямі, над лесам, у які цяпер Рыма трымала шлях. Мароз скаваў зямлю.

Рыма ішла хутка. Маленькая, поўненькая, яна быццам кацілася па дарозе. Звычайна хлопцы жартавалі: «Наша Рыма, як агурчык».

Многа разоў, як і зараз, стомленая і ўпаўнёная ў сабе, ішла

яна шырокімі шылямі, няходжанымі сцэжамі з сяла ў сяло, збіраўшы жанчыны і гутарыла з імі, умацоўваючы ў іх веру ў прыход Чырвонай Арміі і жаданне бялістасна помсціць ворагу. Аднойчы яна накіравалася ў мястэчка і там стварыла падпольную камсамольскую арганізацыю. Рыма павяла юнакоў на баявую аперцыю. Ах, як пылалі ў той дзень будынкі бургомистра і паліцэйскай управы!

Калі Рыма ўвайшла ў зямлянку, партызаны заканчвалі апошнія прыгатаванні да заўтрашняга дня. Заставалася некалькі гадзін да світання, да пачатку аперцыі.

Рыма прынесла з сабой свежасць свежаскай ночы. У зямлянцы загучэў яе звонкі голас. Нехта ціха заспяваў, і Рыма змоўкла. Яна не ўмела пець, але вельмі любіла слухаць і, калі застыявалі песні, знаёмыя і блізкія яе дзявоцкаму сэрцу, яна слухала вельмі ўважліва, затаіўшы дыханне...

Як часта бывае ранняй зімой, на світанні смага свежыя прасторы пакрыліся густым туманам і, калі ён пачаў рассявацца, стала цяплей. Партызаны выходзілі з зямлянак. Яны былі бадзёрыя і вясёлыя, нягледзячы на тое, што хутка іх чакалі цяжкія, суровыя хвіліны.

У вёсцы Д. размяшчаўся вялікі нямецкі гарнізон. Фашысты чынілі дзікія расправы над мірным, безабаронным насельніцтвам. Навакольныя вёскі былі ператвораны ў імі ў попел, а людзі знішчаны.

Падступы да вёскі ахоўваліся дзютамі. Гэта былі моцныя вузлы супраціўлення. Трэба было разграміць нямецкі гарнізон.

Камандзір атрада аддаваў апошнія загады і правяраў гатоўнасць да паходу. Невялікія групы ўжодзілі на вызначаныя пазіцыі.

Адной з груп кіраваў высокі чорнавалосы прыгажун Павел, храбры воін. З гэтай групай пайшла Рыма. Яна была ўзброена аўтаматам, баявыя якасці якога неаднойчы паспыталі фрыцы на сваёй скуру.

Па сігналу пачалася атака. Загаварылі кулямёты, вінтоўкі. Мясцовасць напоўнілася грукатам, гулам, грознай музыкай бою.

Партызаны ўжо блакіравалі шпэц дзютаў, размешчаных на права і налева ад цэнтральнага дзюта, які быў найбольш магучым і прыкрываў падыход да вёскі. З яго бесперапынна стралялі нямецкія бандыты.

Уся ўвага групы Паўла сканцэнтравалася на гэтым дзюце. Адважваючы метр за метрам, падпаўзалі ўсё бліжэй да яго партызаны. Вось ужо зусім дэда-

Рыма ідзе за сваім камандзі-Усё радзей уместка на яе збале-

рам. Раптам да яе далятае слабы стог. Няўжо гэта праўда?

— Паша!.. Паша!.. — крычыць Рыма і бачыць, як корчыцца ад болю камандзір, як кулі свішчуць навакол яе і вось-вось смерць напактае храбрага партызана.

І тады, не думаючы ні аб чым, апрача выравання жыцця камандзіра, яна хутка прабіраецца наперад і цела сваім закрывае амбразуру дзюта. Быццам нажы, пракалваючы яе кулі. Па целу разыходзяцца вострыя боль.

Дзют замаўкае. Партызаны ідуць у атаку, урываюцца ў вёску і бязлітасна б'юць немцаў. Бой працягваецца, але гітлераўцы ўжо здаюць адну вуліцу за другой і сілы іх слабееюць.

Рыма ляжыць ля дзюта. Да яе падпаўзае партызан.

— Жыва! — радасна ўскрывае ён. — Проста цуд!

Ён кладзе Рыму на пласч-палатку і ідзе да лесу.

Потым яна ляжыць у зямлянцы. Яна даведваецца ад таварышоў, што бой скончыўся паспяхова і варажы гарнізон разгромлен.

— А як Паша?

— Папраўляецца. Пра цябе ўсё пытае.

— Перадайце, што я хутка буду здаровай, — ціха гаворыць яна. — Праўда, я буду здаровай? І тады...

Але сілы пакідаюць дзяўчыну.

АДПОМСЦІМ!

Я салдат вялікай айчынай вайны. Многа фашысцкіх бандытаў улажыла ў сырую зямлю мая часць. Я навучыўся не здзіўляцца многім падзеям, якія адбываюцца на фронце. Перажыў і горач ростані з сябрамі, і не раз бачыў сяброўскую кроў.

Але балюча сціскаецца сэрца, калі ідзеш напалішчамі сёл і гарадоў, у якіх гаспадарылі немцы. Гэтыя двуногія звыры яшчэ ходзяць па нашай беларускай зямлі, там, дзе я, дзякуючы савецкай уладзе, атрымаў адукацыю, дзе я працаваў настаўнікам, выхоўваў нашых шчаслівых савецкіх дзяцей. Немцы разбурылі школу і тых самых дзяцей, якіх я вучыў, мораць голадам, забіваюць. Чырванюць воды светлага Нёмана ад крыві беларускага народа, стогнуць старыкі, жанчыны, дзеці, стогне ўся Беларусь.

Мы помсцім за цябе, мы ідзем да цябе, дарагая Беларусь! Ты ўжо чуеш аддалены гул артылерыйскай кананады. Не ўцячы немцам ад нашай помсты! Дагонім і заб'ём нямецкага зверла! За кроў замучаных дзяцей, за напалішчы Мінска, за руіны Гомеля і Бабруйска — за ўсё заплаціць нямецкія бандыты сваёй паганай чорнай крывёю. З кожным днём бачыць майей часці становіцца больш ярсымі і лютымі да ворага, лепш авалодваюць сваёй баявой зброяй і больш метка чэляць у ненавісных ворагаў — немцаў.

Старшы лейтэнант

К. БАРЫСЕВІЧ.

ДЗЕЮЧАЯ АРМІЯ.

Растуць нашы рады

Аднойчы на вёску рушыў вялікі атрад гітлераўцаў. Вёску і яе жыхараў чакаў страшэнны лёс. Акурат-у гэты час тут быў партызанскі камандзір Варфаламееў з чатырма партызанамі. Іх зброя — вінтоўкі і ручны кулямёт. Але, як толькі немцы ўварваліся ў вёску, партызаны сустраклі іх агнём і, знішчыўшы да 40 гітлераўцаў, выгналі астатніх. Варфаламееў і яго сябры загінулі ў няроўным баю, але, дзякуючы іх бяспрашчу, партызаны адстаялі вёску.

Многія партызаны нашага атрада маюць асабістыя рахункі помсты, на якіх ўжо запісана па 30—40 знішчаных фрыцаў.

Наша сіла ў тым, што разам з намі ўсё насельніцтва. Яно аказвае нам усялякую падтрымку. З кожным днём растуць нашы рады: новыя таварышы прыходзяць у атрад, бяруць баявую зброю і знішчаюць немцаў.

Сёння, у дзень вялікага свята, яшчэ больш моцным будзе наш агонь па ворагу.

Партызан ПЁТР П.

ВІЦЕБСКАЯ ОБЛАСЦЬ.

лым твары. Яна губляе прытомнасць. А калі прыходзіць у сябе, бачыць светлую школу-дзесяцігодку ў Мінску, дзе вучылася да вайны, злітны гарадок Добруш, у якім прайшлі дзіцячыя годкі, раку Іпсу, дзе яна любіла купацца і было так прывольна. І яшчэ яна думае аб тым, што хутка, калі ачуняе, зноў возьмецца за зброю.

На пяты дзень яна памёрла. На яе магіле адбыўся жалобны мітынг. Партызаны гаварылі аб вялікай сіле любові да савецкай радзімы, якая нарадзіла ў сэрцы Рымы якую-то нянавісць да чужынкаў.

Над труною схіліўся чырвоны сцяг. Здавалася, на ім была свежая светлая кроў Рымы Шаршнёвай. Чырвоны сцяг шумеў на ветры і ў гэтым шуме нібы чулася:

— Адпомсцім! Адпомсцім!..

Партызаны прынялі гэтыя словы, як свяшчэнную клятву, і з таго часу з яшчэ большай ярсцю знішчаюць нямецкіх акупантаў.

А ў вёсках жанчыны з любоўю ўспамінаюць аб невысокай, проста дзяўчыне, якая перадала ім сваю бадзёрасць і сваю нянавісць да ворага. І часта ідуць яны да ўзгорка ля лесу, туды, дзе пахавана іх семнаццацігадовая сяброўка, дачка Беларусі.

С. МЕЛЬНІКАУ.

ВЕСТКИ З СОВЕТСКОЙ РАДЗИМЫ

Першамайскі рапарт таварышу СТАЛІНУ

Калектыў двойчы ордэнаноснага завода № 92 імені таварыша Сталіна ў першамайскім рапарта таварышу Сталіну паведамляе, што абавязальнасці, узятыя ў прадмайскім саборніцтве, з часцю выкананы.

Завод асвоіў і вырабляе ў масавай вытворчасці тры новыя віды грознай зброі. Звыш плана выпушчана дывізійных гармат больш чым для 13 палкоў і зброі больш чым для 4 танкавых брыгад. Здадзены ў эксплуатацыю новы пракаты дэх і магутны мартэн. Калектыў завода ўзяў на сябе новыя вялікія абавязальнасці.

Магутная плавільная печ

На-днях уступіла ў строй на Чэлябінскім металургічным камбінате першая магутная электросталеплавільная печ. Яна выдала ўжо 17 плавак. Усе механізмы дзейнічаюць бездакорна.

Патрыятычны ўчынак калгасніка Радзюка

На хутар Красны (Растоўскай абласці) прыбыў прадстаўнік камандавання фронту. Ад імя ўрада ён уручыў калгасніку Платону Пракоф'евічу Радзюку ордэн Чырвонай Звязды, а яго жонцы Марфе Карнеевне — медаль «За баяныя заслугі».

Узнагароды выданы за тое, што калгаснік Радзюк і яго жонка ў свой час падобралі 22 параненых байцоў і камандзіраў Чырвонай Арміі, абмылі і перавязалі ім раны, накармілі. Калі ў хутар увайшлі немцы, 12 легкапараненых, забяспечаны харчаваннем, патаемна перайшлі лінію фронту. Астатнія параненыя заставаліся ў хаце, у дзень патрыёты Радзюкі абергалі раненых. Яны аддалі ім апошнія заласы прадуктаў, разарвалі на бітвы ўсе простыні, палатенцы, ніжнюю бялізну, але ўсіх выратавалі ад смерці.

Вясна ў Ленінградзе

У аранжарыях Ленінградскага батанічнага сада аднаўляюцца трапічныя расліны, якія пацярпелі ад суровай зімы 1941 года, калі горад знаходзіўся ў цяжкім становішчы. Зацітаюць ружы, ландышы, бэз. Работнікі сада прыступаюць да вырашчвання расад розных сартоў табакі і махоркі.

Рыхтуюцца да адкрыцця веснавага выстаўка твораў ленинградскіх мастакоў.

У Сталінградзе

Горад ажывае. У адноўленым памяшканні аднаго рабочага клуба адкрыты тэатр. Адбыўся першы канцэрт пры ўдзеле артыстаў Астраханскага драматычнага тэатра імені Кірава і Астраханскай дзяржаўнай эстрады. У бліжэйшыя дні тут выступіць маскоўскія канцэртныя брыгады. Аднаўляе сваю дзейнасць Сталінградскі драматычны тэатр імені Горькага. Пачаў працаваць педагагічны інстытут.

УВЕСЬ СВЕТ СУПРОЦЬ ГІТЛЕРА

Нямецкія сабакі і іх падпалыцы вельмі любяць паказваць сябе, у залежнасці ад абстаноўкі, то «гаспадарамі Еўропы», то «абаронцамі кантынента». За апошні час немцы ўзмоцнена пацягваюць на сябе другую маску. Падлая і нахабная гітлераўская эпрая цяпер хутка перафарбоўвае фасад разбойніцкай фашысцкай імперыі. У Берліне і ў стаўцы Гітлера нядаўна былі арганізаваныя нарады нямецкіх васаляў, пасля якіх былі апублікаваны афіцыйныя паведамленні аб «разеннях», прынятых з мэтай абароны Еўропы.

Відаць, дрэнныя справы гітлераўскай эгра, калі ёй прыходзіцца звартацца да надобнай камедыі з пераапрацаваннем. Годы крывавага нямецкага іга навуцылі ўсе народы разбарацца ў тонкасцях гітлераўскага шельмаўства. Гітлераўцы даўно ўжо выкрыты як банда злачынцаў, якую ненавідзяць усе народы. Гітлераўцы цяпер маскуюцца пад «аборонцаў Еўропы» на вельмі простай прычыне: становішча гітлераўскай Германіі стала вельмі цяжкім. Зямля гарыць пад нагамі нямецкіх сатрапаў, нявінная кроў нарадзіла ва ўсіх краінах мільёны мсціўцаў, апрача гэтага дзяржавы, якія вядуць барацьбу супроць гітлерызма, доўгія рашучасці вызвалілі Еўропу і ўвесь свет ад нямецкіх катаў і карычневых заразы.

За апошні год агульняе суа-

носны сусветных сіл рашуча змяніліся ў карысць Савецкага Саюза і яго саюзнікаў. Перамогі Чырвонай Арміі і цяжкія паражэнні гітлераўскіх войск, а таксама венгерскай, румынскай і італьянскай армій, з'явіліся вялікім паваротам у ходзе вайны і ў міжнароднай абстаноўцы. Гітлер і яго галаварэзы могуць брацца колькі ім хочацца, яны могуць наладжваць сваім наймітам і лакеям — румынскім, венгерскім, балгарскім — пышныя прыёмы і публікаваць пасля гэтага якія ім пакадава камюніке. Увесь гэты маскаррад не каштуе і ляманага граша! Мышыная вазня ў гітлераўскім лагерах выклікала толькі не палкім жаданнем нямецкіх васаляў палажыць жывот свой за нямецкіх памешчыкаў і банкіраў. Хутчэй — наадварот. Гітлераўскі блок стаў даваць трэшчыны пад ударамі Чырвонай Арміі і англа-амерыканскіх узброеных сіл. Год назад Гітлер мог крычаць на сваіх васаляў, загадваць ім, і тыя вымушаны былі пакорліва падпарадкавацца. Цяпер абстаноўка змянілася: Гітлер значна больш мае патрэбу ў сваіх васалях, а тыя ў сваю чаргу значна больш, чым раней, сумняваюцца ў перамозе Гітлера і ўсё мацней адчуваюць жак і сумненне. Антыгітлераўская кааліцыя вырасла ў велізарную сілу. Калі год назад Англія і Амерыка толькі шпечы пачыналі сур'ёзныя аперацыі ў

ПРЫЁМ БЕЛАРУСКИХ ПИСЬМЕННИКАУ ТАВАРЫШАМІ ПАНАМАРЭНКА, БЫЛІНСКИМ І НАТАЛЕВІЧАМ

Сакратар ЦК КП(б) Беларусі тав. Панамарэнка, Старшыня Соўнаркома Беларускай ССР тав. Былінскі і Старшыня Прэзідыума Вярхоўнага Савета БССР тав. Наталевіч прынялі групу беларускіх пісьменнікаў і паэтаў.

На прыёме прысутнічалі — сакратар ЦК КП(б) Беларусі тав. Гарбуноў, пісьменнікі і паэты — М. Лынькоў, Кандрат Крапіва,

П. Броўка, П. Глебка, Аркадзь Куляшоў, Максім Танк, Ілья Гурскі, А. Кучар, А. Бялевіч.

Пісьменнікі і паэты расказалі аб сваёй творчай рабоце ў дні айчынай вайны і аб сваіх далейшых творчых планах.

Тав. Панамарэнка ў сваім выступленні падкрэсліў асноўныя задачы беларускіх пісьменнікаў і паэтаў у іх творчай рабоце.

Першамайскія падарункі партызанам Беларусі

Працоўныя Чкаўскай абласці паслалі беларускім партызанам першамайскія падарункі.

Рабочыя, інтэлігенцыя, служачыя Чкаўска на свае асабістыя эсэражэнні набылі для партызан звычайных самалётаў, 500 аэ-

товак і зрабілі ў свабодны ад работы час 3 паходныя аўтарамонтныя майстэрні.

Сярод індыўідуальных падарункаў працоўных — касцюмы для камандзіраў партызанскіх атрадаў, бялізна, аптэчкі, харчаванне і інш.

МАЛЕНЬКІ ФЕЛЬЕТОН

АДНЫМ СЛОВАМ—ВЯСНА

Быў прадвечэрні час. Гэта значыць, быў той час, калі сонца, закончыўшы свой рабочы дзень, ухадзіла на адпачынак, здаўшы ўсе асвятляльныя справы свайму першаму наменіку—месцу. А наогул-то кажучы, абстаноўка была вельмі якая. Пад моцным націскам пераважных сіл сонца снег вымушан быў адыйсці на зраней падрыхтаваныя пазіцыі, растаяць і знікнуць з твару зямлі. Зноў-жа жаваранкі спяваюць, почкі распускаюцца, ручайкі бягуць і наогул. Адным словам—вясна.

І вось партызаны Міхась і Рыгор ідуць сабе ў разведку.

Міхась ціхенька кажа:

— Рыгор, ты нічога не бачыш? — Бачу, — кажа Рыгор, — па-першае, цябе, а, па-другое, лазню, у якой свеціцца маленькі агоньчык.

— А ці не здаецца табе, Рыгор, што ў вышэйшаманутай лазні мыюцца францы?

— Мне гэта менавіта і здаецца ў гэты момант, — адказвае Рыгор.

— Дык вось што, Рыгор, нам прыдзецца ў тэрміновым парадку перакваліфікавацца.

— Я нічога не разумею.

— Бачыш, дарагі друг, тут вось якая справа. Што мы маем перад сабою на сённяшняе календарнае чысло? Па-першае, мы маем лазню. Па-другое, у ёй мыюцца немцы. А ці правільна мы зробім, калі не дапаможам ім памыцца? Дзе-ж ветліваць?

Дзе-ж наша партызанскае сумленне? А што скажучь людзі?

— Міхась, ты галава! — кажаў Рыгор. — Табе-б быць дырэкта-

рам вялікага лазня-прамысловага камбіната. Цяпер для мяне ўсё ясна.

З рэчаў, якія патрабаваліся, у партызан былі гранаты і аўтаматы. І немцы былі вымыты начыста. Прычым, мылі іх партызаны, як гаворыцца, не ў цэлым выглядзе, а па частках, бо галовы, па некаторых прычынах, аддзяліліся ад шыі, а ногі ад тулава, а пары было так многа, што часткі цела ляцелі і ўверх і ў бакі. Адным словам, на пачыне гітлераўцаў стала менш і больш. На пачыне жывых—менш, на пачыне мёртвых—больш.

Пасля таго, як Міхась і Рыгор даведатся аб тым, аб чым ім і трэба было даведацца, яны вярнуліся ў атрад. Вярнуліся яны ў атрад, стаяць перад камандзірам у становішчы «смирна» і жадаюць дакладваць, што і як.

— Ну, як? — пытае камандзір.

— Усё ў парадку, — гаворыць Міхась. — Вады было дастаткова, пары таксама было ў доўнай норме, а спіны мы ім нацёрлі грунтоўна.

— Гэта што яшчэ такое! — крычыць камандзір. — Што вы мне тут вяду закідаеце і пару пускаеце? Я пытаю, якія вынікі разведкі?

Тут Міхась і Рыгор расказалі камандзіру ўсё па-парадку, і на конт сабраных вестак паведамілі. І твар камандзіра адразу пасвятлеў, і ўсмешка прайшла па гэтаму суроваму твару.

— Малайцы, таварышы! Армы! Парабатлі выдатна. Вы зрабілі добры падарунак Радзіме да Першага Мая.

С. КЎНЯЗСКИ.



Гестапавец (селяніну):

— Мы даруем табе волю, калі ты прыяздзіш нам сюды партызана Зміцера...



...Прывёў!

ЛЕС БУРГОМІСТРА

— Пан бургомістр, што вы будзеце рабіць, калі прыдзе Чырвоная Армія? — Я вазьму шалі, шапку і паеду ў Германію. — Так, але навошта вам шапка, калі не будзе на што яе надзяваць?

У РАЁННУЮ УПРАВУ

У раённую ўправу прыехаў гітлераўскі начальнік. У памяшканні ўправы нікога не было, толькі прыбральнічыца мыла падлогу. Гітлеравец заўважыў пыл і павуцінне на партрэтах фашысцкіх глвароў.

— Гэта што такое? — зароў фашыст, паказваючы на партрэт Гітлера.

Прыбральнічыца адказала:

— Я намяла сады і выскрабіла падлогу, а ўб'раць бруд са сцен — не мая справа.

ТАТАЛЬНАЯ МАБІЛІЗАЦЫЯ

— Ты чуў, Рудзі, групенфюрэр гаварыў, што ў нас у Германіі абвешчана татальная мабілізацыя? Прызваны 65-гадовыя. Значыцца, хутка сюды завяжэ мой даўдлы Франц...

— О, гэта-ж добра, Морыс! Старыкі не раз давалі драпака з Расіі — яны ў нас праважытні будучы.

ДРЭННЫ КЛІМАТ

— Які пагань клімат у гэтай Беларусі! Толькі ўчора прыехаў, а ўжо страляе і коле...

— У якім месцы?

— З усіх бакоў!

І. ЕРМАШОУ

паветры супроць гітлераўскай Германіі, то цяпер яны ў стане весці паспяховую барацьбу супроць нямецка-італьянскіх фашыстаў на сухапутным фронце ў Афрыцы і рыхтуюцца да ўтарожвання ў Еўропу. У той-жа час яны наносіць сакруспальныя ўдары па важнейшых нямецкіх жыццёвых цэнтрах, як Берлін, Рурская абласць, Рэйнска-Вестфальскі прамысловы раён. Бранравная рука саюзнікаў дастае гітлераўцаў і ў акупіраваных краінах, аб чым гаворыць факт магутнай бомбардыроўкі заводаў Шкода на тэрыторыі Чэхаславакіі. Многачысленная армія саюзнікаў стаіць цяпер на подступах да еўрапейскага кантынента з захаду і поўдня. Наадварот, сілы Гітлера, якія абараняюць гэтыя подступы, паслаблены, бо нямецкаму камандаванню прыйшлося ўсё свае войскі адправіць на савецка-германскі фронт, дзе немцы паражалі поўнай катастрофай.

Гэты факт цяпер вызначае міжнароднае становішча. І гэта значыць, што сваё адлюстраванне таксама і ў падзеях у Афрыцы. Нямецкія ваенныя спецыялісты не раз падкрэслівалі, што Туніс мае праматакі жыццёвае значэнне для Германіі і Італіі, што ў выпадку захопу Туніса саюзнікамі Італія, Паўднёвая Францыя і Балканы акажуцца пад ударамі саюзных войск. Гітлер усё-ж не здолеў адправіць у Афрыку вялікія падмацаванні. Ён ужо не наголькі моцны. У выніку Ромель, якога Гітлер нядаўна зваў генерал-фельдмаршалам, праграў ужо чатыры разы — адно ад Егіпет,

другое — за Кірэнаіку, трэцяе — за Трыпалітанію, чацвёртае — за Паўднёвы і Цэнтральны Туніс. Цяпер Ромель прагравае пятае сражэнне на апошнім кавалку афрыканскай тэрыторыі — у Паўночна-Усходнім Тунісе. Вогненны вал набліжаецца да Італіі. Сярод італьянскіх фашыстаў — паника. Першыя ўжо «наведвалі» англа-амерыканскай авіяцыі ў італьянскія гарады — Геную, Спецыю, Палерму, Неаполь, Катаню і многія іншыя — паказалі Мусаліні, што яго чакае ў бліжэйшы час.

Гітлер павінен быць разгромлены і знішчаны — такое адзінадушнае рашэнне вялікай антыгітлераўскай кааліцыі, і гэта рашэнне карыстаецца ўсеагульнай падтрымкай народаў усяго свету. Упэўненасць у перамозе натхняе ўсе народы ў іх барацьбе, а гераізм Чырвонай Арміі з'яўляецца для іх прыкладам. Уся Еўропа ўзяла сабой кіпучы кацёл. Моцныя ўдары невідавным нямецкім гвалтаўнікам наносіць мужныя сыны югаслаўскага народа, стварыўшы за апошні год магутную армію, якая адбіла наступленне італа-нямецкіх войск і нанесла ворагу цяжкія паражэнні. Пачаўся ўжо ўздым узброенай барацьбы ў Францыі і Польшчы супроць нямецкіх акупантаў. Гэта з'ява новая. Яна сведчыць аб тым, што гітлераўцы не толькі не ўдалося аламаць супраціўленне прызначаных народаў, але, наадварот, гэта супраціўленне ўзнікла на новую ступень.

Еўропа ненавідзіць Гітлера, таксама як ненавідзіць яго ўвесь свет. Нядаўна адна еўрапейская

— заўважце, нейтральная — гавета «Трыбюн дэ Жэнеў», якая выходзіць у Швейцарыі, пісала: «Калі-б у сучасны момант можна было арганізаваць на кантыненте плебісцыт і калі-б галасуючыя мелі магчымасць зрабіць свабодны выбар паміж нямецкай перамогай і перамогай рускіх, — велізарная большасць зрабіла б за перамогу рускіх». Ніхто не жадае перамогі немцам. Гэта сведчанне надзвычай трашна адлюстроўвае настрой народаў Еўропы, у тым ліку і тых краінах Еўропы, якія стогнуць пад нямецкім прыгнётам.

Самыя моцныя дзяржавы свету — Савецкі Саюз, Амерыка і Англія аб'ядналіся для барацьбы супроць агульнага ворага. Вакол гэтых дзяржаў згуртаваўся сусветны антыгітлераўскі фронт. Гітлеру не ўдасца раскалаць гэты фронт.

Фашысцкі эвер ужо сур'ёзна паранены, але ён не адмовіўся ад сваіх закопчаных планаў, ён збірае свае сілы для новых авантур, мабілізуе рэшткі сваіх рэсурсаў, выжывае ўсё, што можна выкарыставаць у падвасальных і акупіраваных краінах. Наперадзе яшчэ цяжкая барацьба. Але ў антыгітлераўскіх дзяржаў дастаткова сіл, каб давесці гэту вайну да пераможнага канца. З Гітлерам будзе пакончана. Перыяд лёгкіх перамог немцаў праішоў. Настаў перыяд іх цяжкіх паражэнняў.